



Dokument ta' sessjoni

B8-0359/2018

5.9.2018

MOZZJONI GĦAL RIŻOLUZZJONI

impressqa wara d-dikjarazzjoni tal-Viċi President tal-Kummissjoni / tar-Rappreżentant Għoli tal-Unjoni għall-Affarijiet Barranin u l-Politika ta' Sigurtà

skont l-Artikolu 123(2) tar-Regoli ta' Proċedura

dwar is-sistemi ta' armi awtonomi
(2018/2752(RSP))

Geoffrey Van Orden, Anna Elżbieta Fotyga, Charles Tannock
f'isem il-Grupp ECR

Riżoluzzjoni tal-Parlament Ewropew dwar is-sistemi ta' armi awtonomi (2018/2752(RSP))

Il-Parlament Ewropew,

- wara li kkunsidra l-istudju tiegħu tat-3 ta' Mejju 2013 intitolat "Human rights implications of the usage of drones and unmanned robots in warfare" ("L-implikazzjonijiet għad-drittijiet tal-bniedem mill-użu ta' drones u ta' robots awtonomi fil-gwerer"),
 - wara li kkunsidra d-diversi pożizzjonijiet, rakkomandazzjonijiet u riżoluzzjonijiet tiegħu, bhalma hu l-mandat biex jinbdew negozjati adottat fil-plenarja fit-13 ta' Marzu 2018 bil-ħsieb li jiġi adottat regolament tal-Parlament Ewropew u tal-Kunsill li jistabbilixxi l-Programm Ewropew għall-Iżvilupp fl-Industrija tad-Difiża, ir-riżoluzzjoni tiegħu tat-13 ta' Diċembru 2017 dwar ir-Rapport Annwali dwar id-Drittijiet tal-Bniedem u d-Demokrazija fid-Dinja 2016 u l-politika tal-Unjoni Ewropea dwar il-kwistjoni¹, ir-rakkomandazzjoni tiegħu lill-Kunsill tas-7 ta' Lulju 2016 dwar il-71 sessjoni tal-Assemblea Ġenerali tan-Nazzjonijiet Uniti², u r-riżoluzzjoni tiegħu tas-27 ta' Frar 2014 dwar l-użu ta' drones armati³,
 - wara li kkunsidra d-dikjarazzjonijiet tal-UE dwar is-Sistemi ta' Armi Awtonomi Letali (LAWS) magħmula lill-Grupp ta' Esperti Governattivi tal-partijiet fil-Konvenzjoni dwar Ċerti Armi Konvenzjonali f'Ġinevra, waqt il-laqgħat tiegħu tat-13-17 ta' Novembru 2017, tad-9-13 ta' April 2018 u tas-27-31 ta' Awwissu 2018,
 - wara li kkunsidra l-konklużjonijiet tal-laqgħa tal-2017 tal-Grupp ta' Esperti Governattivi dwar is-Sistemi ta' Armi Awtonomi Letali (LAWS),
 - wara li kkunsidra l-kontributi li saru minn stati differenti, inklużi l-Istati Membri tal-UE, qabel il-laqgħat tal-2017 u tal-2018 tal-Grupp ta' Esperti Governattivi,
 - wara li kkunsidra l-Artikolu 123(2) tar-Regoli ta' Proċedura tiegħu,
- A. billi ma hemm l-ebda definizzjoni ta' "sistemi ta' armi awtonomi letali" (LAWS) li sar qbil dwarha, u, fi kwalunkwe każ, sistemi bhalma huma dawk awtomatizzati, operati mill-bogħod jew teleoperati mhumix b'mod ġenerali meqjusa bħala LAWS;
- B. billi s-sistemi ta' armi awtomatizzati ġew użati b'suċċess għal snin shah fi rwol ta' difiża, fejn ipproteġew il-ħajja kemm ta' nies ċivili kif ukoll ta' persunal militari;
- C. billi hemm rapporti mhux ikkonfermati dwar l-użu sperimentali tal-LAWS mill-forzi Russi fil-kunflitt fl-Ukrajna tal-Lvant;

¹ Testi adottati, P8_TA(2017)0494.

² ĠU C 101, 16.3.2018, p. 166.

³ ĠU C 285, 29.8.2017, p. 110.

- D. billi l-avvanzi teknoloġiċi fil-gejjieni, speċjalment fil-qasam tal-intelliġenza artiċċjali, jistgħu jwasslu għall-iżvilupp ta' sistemi ta' armi kompletament awtonomi li jkunu kapaċi joperaw mingħajr l-ebda kontroll jew intervent tal-bniedem;
- E. billi, fil-prinċipju, l-involviment u s-sorveljanza tal-bniedem huma essenzjali għal kwalunkwe proċess ta' teħid ta' deċiżjonijiet li jinvolvi l-użu ta' forza letali kontra l-persuni;
- F. billi d-dritt internazzjonali, inkluż id-dritt umanitarju internazzjonali u l-liġi dwar id-drittijiet tal-bniedem, japplika bis-sħiħ għas-sistemi kollha tal-armi u għall-operaturi tagħhom, u l-konformità mad-dritt internazzjonali hija rekwiżit ewlieni li l-istati għandhom jirrispettaw, b'mod partikolari fejn tidhol il-protezzjoni tal-popolazzjonijiet ċivili;
- G. billi l-LAWS huma s-suġġett ta' deliberazzjoni u analiżi fi hdan il-Grupp ta' Ġinevra ta' Esperti Governattivi dwar is-Sistemi ta' Armi Awtonomi Letali (LAWS);
1. Jenfasizza l-htieġa li jiġu mmonitorjati mill-qrib l-iżviluppi godda li jseħħu fil-LAWS u li jiġi mfittex l-aktar ftehim internazzjonali wiesa' possibbli li jirrestringi l-użu tagħhom;
 2. Ifakkar li hafna sistemi ta' armi awtonomi intużaw b'suċċess fi rwol ta' difiża, fejn salvaw il-ħajja ta' persunal militari u ta' persuni ċivili kemm waqt konflitti armati kif ukoll waqt attakki terroristiċi;
 3. Iwissi li approċċ projbittiv għal-LAWS jista' jwassal għat-telf ta' kapaċità teknoloġika u tal-abilità li titwettagħ difiża kontra tali armi jekk jiġu f'idejn ostili;
 4. Jenfasizza l-htieġa li jiġu inkluzi dispożizzjonijiet rigward il-kontroll uman sinifikattiv fir-rigward tal-iżviluppi futuri tal-LAWS, u li jsiru rieżamijiet regolari bil-ħsieb li jiġu indirizzati żviluppi teknoloġiċi futuri u potenzjali;
 5. Jagħti istruzzjonijiet lill-President tiegħu biex jgħaddi din ir-risoluzzjoni lill-Kunsill, lill-Kummissjoni, lill-gvernijiet u lill-parlamenti tal-Istati Membri u lis-Segretarju Ġenerali tan-NATO.